

राज्य सत्ता र धर्म सत्ताको अधिकारी बच्चाहरू सँग बापदादाको भेटघाट

बापदादा आफ्ना सर्व अधिकारी बच्चाहरूलाई देखिरहनु भएको छ। तिमी श्रेष्ठ आत्माहरूको लागि जुन गायन छ— राज्य सत्ता र धर्मको सत्ता, दुवै सत्ता एउटैको हातमा रहन्छ। यो महिमा तिम्रो भविष्य प्रारब्ध रूपको गाइएको हो। तर भविष्य प्रारब्धको आधार वर्तमान श्रेष्ठ जीवन हो। बापदादा चरैतर्फका बच्चाहरूलाई देखिरहनु भएको छ— राज्य सत्ता र धर्म सत्ता दुवै कहाँसम्म प्राप्त गरेका छन्? संस्कार सबै यसै समयमा आत्मामा भरिन्छ। अहिलेको राजा नै भविष्यमा राज्य अधिकारी बन्न सक्छ। अहिलेको धारणा स्वरूप आत्माले नै धर्म सत्ता प्राप्त गर्न सक्छ। त्यसैले दुवै सत्ता हरेकले आफूमा कहाँसम्म धारणा गरेका छौ?

राज्य सत्ता अर्थात् अधिकारी, अथोरिटी स्वरूप। राज्य सत्तावाला आत्माले आफ्नो अधिकारद्वारा जब चाह्यो, जस्तो चाह्यो त्यसैगरी आफ्नो स्थूल र सूक्ष्म शक्तिहरूलाई चलाउन सक्छन्। यो अथोरिटी राज्य सत्ताको निसानी हो। दोस्रो निसानी— राज्य सत्तावाला हर कार्यलाई ल एण्ड अर्डरद्वारा चलाउन सक्छन्। राज्य सत्ता अर्थात् माता-पिताको स्वरूपमा आफ्नो प्रजाको पालना गर्ने शक्ति भएका। राज्य सत्ता अर्थात् स्वयं पनि सदा सबैमा सम्पन्न र अरूलाई पनि सम्पन्नतामा राख्नेवाला। राज्य सत्ता अर्थात् विशेष सर्व प्राप्ति हुन्छ— सुख, शान्ति, आनन्द, प्रेम सर्व गुणहरूको खजानाबाट भरपुर। स्वयं पनि र सबै पनि सर्व खजानाहरूले भरपुर। राज्य सत्तावाला अर्थात् अधिकारी आत्मा बनेका छौ? माता-पिता समान पालनाको विशेषता अनुभव गर्छौ? जो आत्माहरू सम्बन्ध वा सम्पर्कमा आऊन्, उनले अनुभव गरून्— यही श्रेष्ठ आत्माहरू हाम्रो पूर्वज हुन्। यिनै आत्माहरूद्वारा जीवनको सच्चा प्रेम र जीवनको उन्नतिको साधन प्राप्त हुन सक्छ। किनकि पालनाद्वारा नै प्रेम र जीवनको उन्नति मिल्छ। पालनाद्वारा आत्मा योग्य बन्छ। सानो बच्चा पनि पालनाद्वारा आफ्नो जीवनको गन्तव्यमा पुग्नको लागि हिम्मतवान बन्छ। यस्तो रूहानी पालनाद्वारा आत्मा निर्बलबाट शक्ति स्वरूप बन्न पुग्छ। आफ्नो लक्ष्यमा तीव्रगतिले पुग्नको लागि हिम्मतवान बन्छ। पालनामा उसले सदा प्रेमको सागर बाबाद्वारा सच्चा एवं अथाह प्रेमको अनुभूति गर्छ। यस्तो राज्य सत्ताको निसानी आफूमा अनुभव गर्छौ? अधीनताको संस्कार परिवर्तन भएर अधिकारीपनको संस्कार अनुभव गर्छौ? राज्य सत्ताको संस्कार भरिइसकेका छन्? निसानीहरू त यहाँ देखिन्छ वा भविष्यमा? राज्य सत्ताको एउटा अर्को पनि विशेषता छ, जान्दछौ? सदा अटल र अखण्ड राज्य। यो महिमा आफ्नो राज्यको गर्छौ नि! यो पनि निसानी चेक गर— राज्य सत्ताको जति पनि निसानीहरू छन्, ती अटल र अखण्ड छन्? सत्ता खण्डित त हुँदैन! भर्खरै अधिकारी, भर्खरै अधीन हुन्छ भने उनलाई अखण्ड भनिन्छ? यसबाट नै आफूले आफैँलाई जान्न सक्छौ मेरो प्रारब्ध के छ? राज्य अधिकारी हुँ वा राज्य भित्र रहनेवाला हुँ?

यसैगरी धर्म सत्ता अर्थात् धारणाको शक्ति स्वयंमा अनुभव गर्नेवाला आत्मा। पवित्रताको धारणाको शक्ति अनुभव गर्नेवाला। पवित्रताको शक्तिबाट सदा परमपूज्य बन्छौ। पवित्रताको शक्तिबाट यस पतित दुनियाँलाई परिवर्तन गरिदिन्छौ। पवित्रताको शक्तिले विकारहरूको अग्निमा जलिरहेका आत्माहरूलाई शीतल बनाइदिन्छ। पवित्रताको शक्तिले आत्मालाई अनेक जन्मका विकर्महरूको बन्धनबाट छुटाइदिन्छ। पवित्रताको शक्तिले नेत्रहीनलाई तेस्रो नेत्र दिलाइदिन्छ। पवित्रताको शक्तिद्वारा यस सारा सृष्टि रूपी घरलाई गर्नबाट

थमाउन सक्छौ। पवित्रता पिल्लर हो, जसको आधारमा द्वापरबाट यो सृष्टि केही न केही थामिएको छ। पवित्रता लाइटको क्राउन हो। यस्तो पवित्रताको धारणा— यो हो धर्म सत्ता। यसैगरी हर गुणको धारणा, हर गुणको विशेषता आत्मामा भरिएको होस्, यसलाई भनिन्छ धर्म सत्ता। धर्म सत्ता अर्थात् धारणाको सत्ता। यस्तो धर्म सत्ताधारी बनेका छौ? धर्ममा दुई विशेषता हुन्छन्। धर्म सत्ताले स्वलाई र सर्वलाई सहज परिवर्तन गरिदिन्छ। परिवर्तन शक्ति स्पष्ट हुन्छ। सारा चक्रमा हेर जति पनि धर्म सत्तावाला आत्माहरू आएका छन्, उनीहरूको विशेषता छ— मनुष्य आत्माहरूलाई परिवर्तन गर्नु। साधारण मनुष्यबाट परिवर्तन भएर कोही बौद्धिष्ट, कोही क्रिश्चियन बने, कोही मठ पंथवाला बने। परिवर्तन त भए नि! त्यसैले धर्म सत्ता अर्थात् परिवर्तन गर्ने सत्ता। पहिला स्वयंलाई फेरि अरूलाई। धर्म सत्ताको अर्को विशेषता हो— परिपक्वता। हल्लिनेवाला होइन। परिपक्वताको शक्तिद्वारा नै परिवर्तन गर्न सक्छौ। चाहे अत्याचार होस्, ग्लानि होस्, विरोध होस तर आफ्नो धारणामा परिपक्व रहोस्। यी हुन् धर्म सत्ताको विशेषताहरू। धर्म सत्तावाला हर कर्ममा निर्माण हुन्छन्। जति नै गुणहरूको धारणा सम्पन्न हुन्छन् अर्थात् गुण रूपी फल स्वरूप हुन्छन्, त्यति नै फल सम्पन्न हुँदा पनि निर्माण हुन्छन्। आफ्नो निर्माण स्थितिद्वारा नै हर गुणलाई प्रत्यक्ष गर्न सक्छौ। जति पनि ब्राह्मण कुलका धारणाहरू छन्, सबै धारणाको शक्ति हुनु अर्थात् धर्म सत्ताधारी हुनु। त्यसैले राज्य सत्ता र धर्म सत्ता दुवै संस्कार हर आत्मामा भरिइसकेको छ! दुवैको सन्तुलन छ?

आज बापदादाले सबै बच्चाहरूको यो चार्ट देखिरहनु भएको थियो— कहाँसम्म धर्म सत्ता र राज्य सत्ता अधिकारी बनेका छन्! नम्बरवार थिए वा सबै एकनाश थिए होलान्? मेरो नम्बर के हो, यो जान्न सक्छौ? यहाँ सबै राजा बसेका छौ नि! प्रजा बनाउने वाला हौ नि! स्वयं त प्रजा होइनौ नि! सबैले आफूलाई यस्तो राज्य सत्ता, धर्म सत्ता अधिकारी बनाऊ। बुझ्यौ— राज्य वंशको निसानीहरू के हुन्?

दिल्ली र महाराष्ट्र जोन बसेका छन् नि! राजधानीवाला राज्य अधिकारी बन्छौ हैन! महाराष्ट्र महान् बन्नेछौ। महान् अर्थात् राज्य अधिकारी। दुवै स्थानका महान् श्रेष्ठ आत्माहरू आएका छन्। त्यस्तै विदेशी के बन्छौ? राज्य गर्नेवाला वा राज्यलाई देख्नेवाला बन्छौ? सबैभन्दा अगाडि जान्छौ नि! अच्छा!

यस्ता राज्य सत्ता र धर्म सत्ता अधिकारी, सदा सम्पन्न बनेर अरूलाई पनि सम्पन्न बनाउने, परिवर्तन शक्तिद्वारा स्व परिवर्तन र विश्व परिवर्तन गर्नेवाला श्रेष्ठ आत्माहरू, सारा कल्प महिमा र पूजा हुने पवित्र आत्माहरू, सदा आफ्नो पवित्रताको गुणद्वारा सर्वलाई गुणवान बनाउने गुणमूर्त आत्माहरूलाई बापदादाको याद-प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

पाटीहरू सँगः—

समय अनुसार स्वयंलाई परिवर्तन गर

अब समय अनुसार परिवर्तनको गति तीव्र चाहिन्छ। जब समय तीव्रगतिमा गइरहेको छ तर परिवर्तन गर्नेवाला तीव्रगतिमा छैनौ भने समय परिवर्तन हुन्छ र स्वयंमा कमी रहन जान्छ। कमी हुने आत्माहरूको निसानी के देखाइएको छ? कमान। कमानधारी बन्नु छ वा छत्रधारी बन्नु छ? सूर्यवंशी बन्नु छ हैन? सूर्य त सदा तेज हुन्छ र तीव्रगतिमा कार्य गर्छ। सूर्यको तुलनामा चन्द्रमा शीतल गाइएको छ। त्यसैले पुरुषार्थमा शीतल हुनु हुँदैन।

पुरुषार्थमा शीतल भएमा चन्द्रवंशी हुनेछौ। सूर्यवंशीको निसानी हो तीव्र पुरुषार्थ- सोच्यो अनि गच्यो, यस्तो होइन सोच्ने एक वर्ष पहिला, गर्ने अर्को वर्षमा। तीव्र पुरुषार्थी अर्थात् उड्ती कलावाला। अब चढ्ती कलाको समय बितिसक्यो। अब त अगाडि बढ्ने धेरै सहज साधन मिलेको छ, केवल एक शब्दको गिफ्ट छ- त्यो कुनचाहिँ? “मेरो बाबा”- यही एक शब्द यस्तो लिफ्ट हो, जसले एक सेकेण्डमा तलबाट माथि जान सक्छौ। के यो लिफ्ट प्रयोग गर्न आउँदैन? अब लिफ्टको जमाना छ भने फेरि भन्याङ्ग किन चढ्छौ! लिफ्टमा कुनै थकावट हुँदैन। सोच्यो अनि पुग्यो। भन- तिमी को हो? एकै शब्दको लिफ्ट छ, धेरै सोच्ने पनि आवश्यकता छैन। एक शब्दले एक नम्बरमा पुर्‍याइदिन्छ। जब “मेरो बाबा” भन्छौ भने म मेरोमा समाहित भयो। यति सहज लिफ्ट प्रयोग गर। प्रयोग गर्ने पुगिहाल्छन् र देख्ने, सोच्ने वाला रहन पुग्छन्। त्यसैले अब एक शब्दको स्मृति स्वरूप भएर सदा समर्थ आत्मा बन।

सदा हर कदम बढाउँदा अरूलाई पनि अगाडि बढाउँदै जाऊ। जति स्वयं सम्पन्न हुन्छौ, त्यति अरूलाई सम्पन्न बनाउन सक्छौ।

अव्यक्त महावाक्यहरूबाट (प्रश्न-उत्तर)

प्रश्न:- कुनै पनि पुरुषार्थको सिद्धिको आधार के हो?

उत्तर:- यथार्थ विधि। जुन संकल्प गछौं, यदि यथार्थ विधि पूर्वक छ भने सिद्धि अवश्य मिल्छ। यदि विधि छैन भने सम्झ सिद्धि पनि छैन। त्यसैले भक्तिमार्गमा जुनसुकै कार्य गर्दा वा गराउँदा मूल्य त्यसको विधिमा नै हुन्छ।

प्रश्न:- कुनचाहिँ विधिले सेवा गर्नाले सिद्धि मिल्छ?

उत्तर:- तीन रूपबाट र तीन तरिकाबाट साथ-साथै सेवा गच्यौ भने सिद्धि मिल्छ। ती तीन रूप हुन्:- (१) नलेजफुल (२) पावरफुल (३) लवफुल- लवमा ल पनि आउँछ। यसको साथै तीन तरिका हुन्:- मनसा, वाचा र कर्मणा। जब वाणीद्वारा सेवा गछौं, मनसा पनि पावरफुल होस्। पावरफुल स्टेजले उसको मनसालाई परिवर्तन गर फेरि वाणीद्वारा उसलाई नलेजफुल बनाइदेऊ र फेरि कर्मणाद्वारा अर्थात् जो सम्पर्कमा आउँछन्, यस्तो लवफुल सम्पर्क होस् जुन स्वतः उनले स्वयं महसुस गरून्- हामी आफ्नो ईश्वरीय परिवारमा पुगेका छौं। तिमी चलन यस्तो होस्, स्वयं महसुस गरून्- वास्तवमा यही मेरो असली परिवार हो।

प्रश्न:- पावरफुल स्टेजको निसानी कस्तो हुन्छ?

उत्तर:- जुन बच्चाहरूको पावरफुल स्टेज छ, उनीहरूले एक सेकेण्डमा जस्तोसुकै वायुमण्डल वा वातावरण होस्, मायाको जस्तोसुकै समस्यालाई पनि खतम गरिदिन्छन्, कहिल्यै हार खाँदैनन्। जो आत्माहरू समस्याको रूप बनेर आउँछन्, उनीहरू बलिहार जान्छन्, जसलाई अर्को शब्दमा प्रकृति दासी भनिन्छ।

प्रश्न:- सबै विषयमा हामी कहाँसम्म पास छौं, यसको परख के हो?

उत्तर:— जो जुन सब्जेक्टमा जति पास छ, त्यति नै त्यस सब्जेक्टको आधारमा अब्जेक्ट र रेस्पेक्ट मिल्छ। साथ-साथै प्राप्तिको अनुभव पनि हुन्छ। जस्तै ज्ञानको विषय छ भने त्यसबाट लाइट र माइटको प्राप्तिको अनुभव गर्नेछन्। त्यो नलेजको सब्जेक्टको आधारमा चाहे दैवी परिवारबाट, चाहे अन्य आत्माहरूबाट रेस्पेक्ट पनि त्यति नै मिल्नेछ। त्यस्तै योगको सब्जेक्टको अब्जेक्ट— उनले जुन संकल्प गर्छन्, त्यो समर्थ हुन्छ। जब कुनै समस्या आउनेवाला हुन्छ, पहिला नै योगको शक्तिले अनुभव हुन्छ— यो हुनेवाला छ, त्यसैले उनले कहिल्यै पनि हार खाँदैनन्। योगको शक्तिद्वारा आफ्नो पछिल्लो संस्कारहरूको बोझ खतम हुँदै जान्छ। कुनै पनि संस्कार आफ्नो पुरुषार्थमा विघ्न रूप बन्दैन।

प्रश्न:— कुनै पनि सब्जेक्टको अब्जेक्टलाई चेक गर्ने साधन के हो?

उत्तर:— अब्जेक्ट चेक गर्ने साधन हो रेस्पेक्ट। यदि म नलेजफुल छु भने जसलाई ज्ञान दिन्छु, उनले यो नलेजलाई त्यति नै रेस्पेक्ट दिन्छन्। नलेजलाई रेस्पेक्ट दिनु अर्थात् नलेजफुललाई रेस्पेक्ट दिनु। जब हर सब्जेक्टमा वा संकल्पमा अब्जेक्ट र रेस्पेक्टको प्राप्ति हुन्छ तब परफेक्ट बन्छौ।

प्रश्न:— जो हर सब्जेक्टमा परफेक्ट छन्— उनको निसानी के हुन्छ?

उत्तर:— जो परफेक्ट छन्, उनीहरू कुनै पनि इफेक्टबाट टाढा हुन्छन्। शरीरको, संकल्पहरूको, सम्पर्कमा आउने आत्माहरूको भाइब्रेशन वा वायुमण्डलको प्रभाव अथवा इफेक्ट देखि टाढा हुन्छन्। अच्छा— ओम् शान्ति।

वरदान:— मास्टर स्नेहको सागर बनेर घृणा भावलाई समाप्त गर्ने नलेजफुल भव

नलेजफुल अर्थात् ज्ञानी। तिमी बच्चाहरू हरेक प्रति मास्टर स्नेहको सागर हुन्छौ। उनको पासमा स्नेह विना अरु केही पनि हुँदैन। आजकल सम्पत्ति भन्दा पनि धेरै स्नेहको आवश्यकता छ। त्यसैले मास्टर स्नेहको सागर बनेर अपकारी माथि पनि उपकार गर। जसरी बाबा सबै बच्चाहरू माथि रहम र कल्याणको भावना राख्नुहुन्छ, त्यस्तै बाबा समान क्षमाको सागर र रहमदिल बच्चाहरूमा पनि कसै प्रति घृणा भाव हुन सक्दैन।

स्लोगन:— हदलाई समाप्त गरेर बेहदको दृष्टि र वृत्तिलाई अपनाउनु नै युनिटीको आधार हो।

शब्दार्थ:— सब्जेक्ट= विषय। अब्जेक्ट= लक्ष्य। परफेक्ट= सम्पूर्ण। रेस्पेक्ट= सम्मान। इफेक्ट= प्रभाव, असर।